



## || ಶ್ರೀಸೂರ್ಯ ಸ್ತುತಿಃ - ಶ್ರೀಭವಿಷ್ಯ ಪುರಾಣಂ ||

### Sri Surya Stuti – By Shiva & Vishnu – Bhavishya Puranam

The following is a rare hymn on **Lord Surya** by **Lord Shiva and Lord Vishnu** taken from **Bhavishya Purana, Saptami Kalpa** and **Chapter 153**.

ಮಹಾದೇವ ಉವಾಚ -

ಜಯ-ಭಾವ ಜಯಾಂಜೇಯ ಜಯ-ಹಂಸ ದಿವಾಕರ |  
ಜಯ-ಶಂಭೋ ಮಹಾಬಾಹೋ ಖಗ ಗೋಚರ ಭೂಧರ || ೧ ||

ಜಯ-ಲೋಕ-ಪ್ರದೀಪೇನ ಜಯ-ಭಾನೋ ಜಗತ್ಪತೇ |  
ಜಯ-ಕಾಲ ಜಯಾನ್ವಂತ ಸಂವತ್ಸರ ಶುಭಾನನ || ೨ ||

ಜಯ-ದೇವಾ ನದಿತೇಃ-ಪುತ್ರ ಕಶ್ಯಪಾನ್ವಂದ-ವರ್ಧನ |  
ತಮೋಘ್ನ ಜಯ-ಸಪ್ತೇಶ ಜಯ-ಸಪ್ತಾಶ್ವ-ವಾಹನ || ೩ ||

ಗ್ರಹೇಶ ಜಯ-ಕಾಂತೀಶ ಜಯ-ಕಾಲೇಶ ಶಂಕರ |  
ಅರ್ಧ-ಕಾಮೇಶ ಧರ್ಮೇಶ ಜಯ-ಮೋಕ್ಷೇಶ ಶರ್ಮದ || ೪ ||

ಜಯ-ವೇದಾಂಗ-ರೂಪಾಯ ಗ್ರಹ-ರೂಪಾಯ ವೈ ನಮಃ |  
ಸತ್ಯಾಯ ಸತ್ಯ-ರೂಪಾಯ ಸುರೂಪಾಯ ಶುಭಾಯ ಚ || ೫ ||

ಕ್ರೋಧ-ಲೋಭ-ವಿನಾಶಾಯ ಕಾಮ-ನಾಶಾಯ ವೈ ಜಯ |  
ಕಲ್ಮಷ-ಪಕ್ಷಿ-ರೂಪಾಯ ಯತಿ-ರೂಪಾಯ ಶಂಭವೇ || ೬ ||

ವಿಶ್ವಾಯ ವಿಶ್ವ-ರೂಪಾಯ ವಿಶ್ವಕರ್ಮಾಯ ವೈ ಜಯ |  
ಜಯೋಂಕಾರ ವಷಟ್ಕಾರ ಸ್ವಾಹಾಕಾರ ಸ್ವಧಾಮಯ || ೭ ||

ಜಯಾಂಶ್ವಮೇಧ-ರೂಪಾಯ ಚಾನ್ವಿರೂಪಾ ನರ್ಯಮಾಯ ಚ |  
ಸಂಸಾರಾರ್ಣವ-ಪೀತಾಯ ಮೋಕ್ಷ-ದ್ವಾರ-ಪ್ರದಾಯ ಚ || ೮ ||

ಸಂಸಾರಾರ್ಣವ-ಮಗ್ನಸ್ಯ ಮಮ ದೇವ ಜಗತ್ಪತೇ |  
ಹಸ್ತಾಲಂಬನೋ ದೇವ ಭವ ತ್ವಂ ಗೋಪತೇ ನದ್ಭುತ || ೯ ||

ವಿಷ್ಣುರುವಾಚ -

ನಮಾಮಿ ದೇವದೇವೇಶಂ ಭೂತ-ಭಾವನಂ ಅವ್ಯಯಂ |  
ದಿವಾಕರಂ ರವಿಂ ಭಾನುಂ ಮಾರ್ತಾಂಡಂ ಭಾಸ್ಕರಂ ಭಗಂ || ೧೦ ||

ಇಂದ್ರಂ ವಿಷ್ಣುಂ ಹರಿಂ ಹಂಸಂ ಅರ್ಕಂ ಲೋಕ-ಗುರುಂ ವಿಭುಂ |  
ತ್ರಿನೇತ್ರಂ ತ್ರ್ಯಕ್ಷಂ ತ್ರ್ಯಂಗಂ ತ್ರಿಮೂರ್ತಿಂ ತ್ರಿಗತಿಂ ಶುಭಂ || ೧೧ ||

ಷಣ್ಮುಖಾಯ ನಮೋ ನಿತ್ಯಂ ತ್ರಿನೇತ್ರಾಯ ನಮೋ ನಮಃ |  
ಚತುರ್ವಿಂಶತಿ-ಪಾದಾಯ ನಮೋ ದ್ವಾದಶ-ಪಾಣಯೇ || ೧೨ ||  
ನಮಸ್ತೇ ಭೂತ-ಪತಯೇ ಲೋಕಾನಾಂ-ಪತಯೇ ನಮಃ |  
ದೇವಾನಾಂ-ಪತಯೇ ನಿತ್ಯಂ ವರ್ಣಾನಾಂ-ಪತಯೇ ನಮಃ || ೧೩ ||  
ತ್ವಂ-ಬ್ರಹ್ಮಾ ತ್ವಂ-ಜಗನ್ನಾಥೋ ರುದ್ರಸ್-ತ್ವಂ ಚ ಪ್ರಜಾಪತಿಃ |  
ತ್ವಂ-ಸೋಮಸ್ ತ್ವಂ-ತಥಾಂದಿತ್ಯಸ್ ತ್ವಂ-ಓಂಕಾರಕ ಏವ ಹಿ || ೧೪ ||  
ಬೃಹಸ್ಪತಿರ್-ಬುಧಸ್-ತ್ವಂ ಹಿ ತ್ವಂ-ಶುಕ್ರಸ್ ತ್ವಂ-ವಿಭಾವಸುಃ |  
ಯಮಸ್-ತ್ವಂ ವರುಣಸ್-ತ್ವಂ ಹಿ ನಮಸ್ತೇ ಕಶ್ಯಪಾತ್ಮಜ || ೧೫ ||  
ತ್ವಯಾ ತತಮಿದಂ ಸರ್ವಂ ಜಗತ್ ಸ್ಥಾವರ ಜಂಗಮಂ |  
ತ್ವತ್ತ ಏವ ಸಮುತ್ಪನ್ನಂ ಸದೇವಾಸುರ-ಮಾನುಷಂ || ೧೬ ||  
ಬ್ರಹ್ಮಾ ಚಾಹಂ ರುದ್ರಶ್ಚ ಸಮುತ್ಪನ್ನಾ ಜಗತ್ಪತೇ |  
ಕಲ್ಪಾದೌ ತು ಪುರಾ ದೇವ ಸ್ಥಿತಯೇ ಜಗತೋ ನನಘ || ೧೭ ||  
ನಮಸ್ತೇ ವೇದರೂಪಾಯ ಅಹೋರೂಪಾಯ ವೈ ನಮಃ |  
ನಮಸ್ತೇ ಜ್ಞಾನ-ರೂಪಾಯ ಯಜ್ಞಾಯ ಚ ನಮೋ ನಮಃ || ೧೮ ||  
ಪ್ರಸೀದಾ ನಸ್ಮಾಸು ದೇವೇಶ ಭೂತೇಶ ಕಿರಣೋಜ್ಜ್ವಲ |  
ಸಂಸಾರಾರ್ಣವಮಗ್ನಾನಾಂ ಪ್ರಸಾದಂ ಕುರು ಗೋಪತೇ || ೧೯ ||  
ವೇದಾಂತಾಯ ನಮೋ ನಿತ್ಯಂ ನಮೋ ಯಜ್ಞಕಲಾಯ ಚ || ೨೦ ||

---

**|| ಇತಿ ಶ್ರೀಭವಿಷ್ಯೇ ಮಹಾಪುರಾಣೇ ಸಪ್ತಮೀ-ಕಲ್ಪೇ ಸೂರ್ಯ-  
ತೇಜೋ-ವರ್ಣನಂ-ನಾಮಾಧ್ಯಾಯೇ ಶ್ರೀಶಿವ-ವಿಷ್ಣು-ಕೃತ  
ಶ್ರೀಸೂರ್ಯ ಸ್ತೋತ್ರಂ ಸಂಪೂರ್ಣಂ ||**